

राज्यपाल ने उर्दू शायर अनवर जलालपुरी के निधन पर दुःख व्यक्त किया

लखनऊ: 2 जनवरी, 2018

उत्तर प्रदेश के राज्यपाल श्री राम नाईक ने यशभारती से सम्मानित उर्दू के मशहूर शायर श्री अनवर जलालपुरी के निधन पर दुःख व्यक्त किया है।

राज्यपाल ने अपने शोक संदेश में कहा है कि 'अनवर जलालपुरी उर्दू शायरी और मुशायरे का वह नाम हैं जिसे किसी परिचय की आवश्यकता नहीं है। उनके निधन की खबर सुनकर ऐसा लगा जैसे बीच मुशायरे से किसी ने शमअ-ए-महफिल उठा ली।' अनेक कार्यक्रमों में अनवर जलालपुरी को सुनने का अवसर प्राप्त हुआ। उर्दू रायटर्स फोरम द्वारा आयोजित कार्यक्रम में अनवर जलालपुरी ने मेरी पुस्तक 'चरैवेति! चरैवेति!!' पर अपने विचार भी व्यक्त किये थे।

उन्होंने भगवद्गीता तथा गीतांजलि का उर्दू में अनुवाद कर धार्मिक एकता की मिसाल कायम की।

राज्यपाल ने दिवंगत आत्मा की शांति की कामना करते हुए दुःखी परिजनों के प्रति संवेदना व्यक्त की है।

-----

अंजुम/ललित/राजभवन (2/2)